

# Umytsyzlyk...

Category: Goşgular, Kitapcy  
написано kitapcy | 26 января, 2025  
Umytsyzlyk... UMYTSYZLYK...

«Umytsyzlyk» boldy – ykbal baýdagы  
«Keçpelegem» söýgümiziň senasy  
Bir ömür gaýtalap şuny aýdaryn:  
«Kireňsiz kalbymyň ýokdy günäsi...»

Tükenmez arzuwy bileje besläp,  
Däli, sermest bolup, çasly gülsedik  
Azajyk biz bilen bolmagny isläp,  
Şatlygmyzy tussag edip bilsedik

Bir-birege deňje-deňje bölmänem,  
Gussalary mäjumlaýyn iýdik biz  
Bagtymyzyň göwnin alyp bilmänem,  
Özümize «myhmansöýer» diýdik biz

Gülzarlyga iki ädim ätdiň-de,  
Yza gaýtdyň, (nämemişin, çöl gördiň)  
Uzatsak, gollarmyz ýetmez öýtdüň-de,  
Golaý diýip, aýralyga gol berdiň

Ýeke-ýalňyz çekerin men yzany,  
Asla degmez özgelere azarym  
Hupbatlardan ýelim ýasap mazaly,  
Gursakdaky ýyrtyklary ýamaryn...

Ylham GURBANALYYEW. Goşgular